

# وزیراعظم کل جھارکھنڈ میں گنگا دریا پر کثیر رخی ٹرمنل کا سنگ بنیاد رکھیں گے

Posted On: 05 APR 2017 8:49PM by PIB Delhi

نئی دہلی، 5 - اپریل، وزیراعظم نریندر مودی کل جھارکھنڈ میں صاحب گنج میں گنگا دریا پر ایک کثیر رخی ٹرمنل کا سنگ بنیاد رکھیں گے۔ کثیر رخی ٹرمنل وارانسی سے ہلدیا تک 1390 کلومیٹر کے فاصلے پر قومی آبی شاہراہ ایک کے ترقی کا ایک اہم حصہ ہے۔ قومی آبی شاہراہ ایک کو عالمی بینک کی 5369 کروڑ روپے کی تکنیکی اور مالی امداد سے ان لینڈ واٹر ویز اتھارٹی آف انڈیا کے جل مارگ وکاس پروجیکٹ کے تحت فروغ دیا جا رہا ہے۔ صاحب گنج ٹرمنل تین میں سے دوسرا کثیر رخی ٹرمنل ہے، جو قومی آبی شاہراہ ایک پر تعمیر کیا جا رہا ہے۔ اس سے پہلے مئی 2016 میں انڈین واٹر ویز اتھارٹی آف انڈیا کو وارانسی میں ایک کثیر رخی ٹرمنل کی تعلیم کیلئے ٹھیکہ دیا گیا تھا۔ تیسرا ٹرمنل مغربی بنگال میں ہلدیا میں تعمیر کیا جائے گا۔ ہلدیا میں جلد کام شروع ہونے کی توقع ہے۔ ٹرمنلوں کی تعمیر ضروری ہے تاکہ قومی آبی شاہراہ ایک پر جہازوں کی نقل و حمل کو آسان بنایا جا سکے۔

صاحب گنج میں کثیر رخی ٹرمنل کی تعمیر اور قومی آبی شاہراہ ایک کی مجموعی ترقی سے جھارکھنڈ خصوصی طور پر دیہی علاقوں میں کاروبار اور روزگار کے مواقع پیدا ہوں گے۔ صاحب گنج میں کثیر رخی ٹرمنل راج محل علاقے میں مقامی کانوں سے قومی آبی شاہراہ ایک پر واقع مختلف تھرمل پاور پلانٹس تک گھریلو کوئلہ کی نقل و حمل میں ایک اہم رول ادا کریں گے۔ کثیر رخی ٹرمنل اور رو-رو ٹرمنل کی تعمیر سے تقریباً 600 لوگوں کو براہ راست اور تقریباً تین ہزار لوگوں کو بالواسطہ روزگار پیدا کرنے میں مدد ملے گی۔

من - ح ا - ک ا

(Release ID: 1486842) Visitor Counter : 2

